



**КИРМ**

КОМОРА НА ИЗВРШИТЕЛИ НА РЕПУБЛИКА МАКЕДОНИЈА

РЕПУБЛИКА МАКЕДОНИЈА  
КОМОРА НА ИЗВРШИТЕЛИ НА  
РЕПУБЛИКА МАКЕДОНИЈА

Бр. 2134

3. 10 2012 год.  
СКОПЈЕ

## ПРАВИЛНИК

ЗА

РАБОТА НА СТРУЧЕН СОВЕТ

НА

КИРМ

Скопје,

27.09.2012 година

Врз основа на член 68 став 1 точка л од Законот за извршување в.в со член 35 од Статутот на Комората на извршители, Управниот одбор на Комората на извршители на Република Македонија, на седницата одржана на ден 27.09.2012 година, донесе

## **П РА В И Л Н И К**

### **за работа на стручниот совет**

#### **ОПШТИ ОДРЕДБИ**

##### Член 1

Со овој Правилник за работа на стручниот совет, се уредуваат: правилата за работа, начинот на кандидирање и исполнување на потребите предусловите за стекнување на доверба за стручните и организаторските способности на членовите на овој орган, целите кои треба да се постигнат од работата на стручниот совет, како и други прашања во врска со неговото работење.

##### Член 2

Стручниот совет е стручен и организационен орган на Комората.

##### Член 3

Стручниот совет го сочинуваат пет члена од кои два члена извршители, еден член од Правниот факултет Јустинијан Први, еден член од редот на судиите и еден член од Министерство за правда.

##### Член 4

За својата работа стручниот совет поднесува извештаи до Управниот одбор.

Стручниот совет за својата работа одговара пред Управниот одбор на КИРМ.

#### **ИЗБОР НА ЧЛЕНОВИ НА СТРУЧЕН СОВЕТ**

##### Член 5

Управниот одбор ги утврдува, избира и разрешува кандидатите за членови на Стручниот совет.

#### Член 6

За член на стручниот совет може да се избере извршител, кој со своето искуство во вршење на правни работи и во досегашното свое работење на извршни работи покажал посебни организаторски и стручни способности.

#### Член 7

Управниот одбор ги утврдува, избира и разрешува кандидатите за членови на стручниот совет со мнозинство на гласови од вкупниот број членови на Управниот одбор.

Мандатот на членовите на стручниот совет е три години.

#### Член 8

Со изборот на членовите на Стручниот совет, тие ја стекнуваат довербата во извршувањето на задачи и постигнувањето на целите на овој орган.

### **ПРАВИЛА ЗА РАБОТА НА СТРУЧНИОТ СОВЕТ**

#### Член 9

Стручниот совет врши работи од интерес на извршувањето насочени кон стручно издигнување и усовршување на извршните работи и целокупната извршителска дејност.

Седниците на Стручниот совет ги свикува Претседателот на Стручниот совет или на барање од тројца членови на Стручниот совет.

Стручниот совет се состанува најмалку двапати годишно.

#### Член 10

Основни задачи на Стручниот совет се:

- предлага теми за семинари и предавања по одредени правни прашања;
- да ги утврди ставовите по одредени правни прашања завземени на одржаните семинари и тематски расправи;
- да го афирмира извршувањето како стручна служба и професија и дејност;
- да дава мислења за спорни прашања и предлози за организационото поставување на извршувањето во целина кои ги доставува до Управниот одбор;

-да дава предлози за унифицирано работење на извршителите;

-да дава иницијативи за измени и дополнувања на закони и подзаконски акти за прашања од извршителската дејност, како и на Статутот и другите акти на Комората;

-да врши други работи на полето на стручното усовршување на извршителите;

#### Член 11

До Стручниот совет преку Управниот одбор се доставуваат иницијативи и предлози за одредени стручни правни прашања и прашања од организационен карактер на извршувањето, .

#### Член 12

Стручниот совет на своите состаноци ги утврдува спорните и суштествени стручни прашања како и прашањата од организациониот карактер на извршувањето.

Врз основа на нив стручниот совет ги утврдува темите по кои треба да се организираат семинари и тематски расправи.

#### Член 13

Стручниот совет по утврдувањето на темите за семинари и предавања им ги предлага на усвојување на Управниот одбор.

Во основа на секој семинар е разгледување на прашања од правен карактер и други прашања што се однесуваат на работењето на извршителите и извршувањето во целина.

#### Член 14

На семинарите присуствуваат сите извршители и заменици на извршители.

Во зависност од спорните правни прашања и теми на семинарот, Стручниот совет може да покани да учествуваат и лица од редот на судии, од редот на универзитетски професори како и други еминентни правници, за кои ќе се оцени дека со своето активно учество можат да допринесат во разрешувањето на спорните прашања.

Во работењето на Стручниот совет можат да учествуваат и надворешни членови.

#### Член 15

Одржување на семинарите и предавањата е со цел да врз основа на одредените теми и спорни стручни прашања се донесат заклучоци и правни становишта кои ќе ги обврзуваат сите извршители во нивното работење.

#### Член 16

Семинарите, предавањата и работата на стручниот совет треба да доведат до ширење на правната регулатива и судската практика во рамките на извршителската дејност.

#### Член 17

Стручниот совет може му предложи на Управниот одбор да ги организира семинарите во Република Македонија и да организира меѓународни семинари како и да овозможи учество на претставници на Комората на извршители на меѓународни конгреси и семинари кои се одржуваат надвор од Република Македонија.

### **ПОСТАПУВАЊЕ ПО ЗАКЛУЧОЦИТЕ НА СТРУЧНИОТ СОВЕТ**

#### Член 18

Стручниот совет утврдува ставови и заклучоци и дава свои мислења по одредени правни прашања кои се однесуваат на примената на законите и на примената на подзаконските акти. (Правилниците донесени од страна на Министерот за правда).

#### Член 19

Стручниот совет утврдува предлог мислења, ставови и заклучоци кои ги доставува до сите извршители заради давање во рок од 8 дена образложени забелешки и нови предлози по истите до Стручниот совет.

Доколку не се доставени забелешки од страна на извршителите до Стручниот совет ги доставува мислењата, ставовите и заклучоците до Управниот Одбор на усвојување.

Доколку се дадени забелешки, сугестии и предлози од извршителите, Стручниот совет на наредна седница ги разгледува и своите конечни предлози на мислења, ставови и заклучоци ги доставува до Управниот Одбор на усвојување.

## Член 20

Сите извршители треба да ги почитуваат и применуваат мислењата, ставовите и заклучоците на Стручниот совет.

Ставовите, заклучоците и мислењата на Стручниот Совет, одобрени од Управниот Одбор ,претставуваат препорака за извршителите.

## ЦЕЛИТЕ ВО РАБОТЕЊЕТО НА СТРУЧНИОТ СОВЕТ

### Член 21

Работата на Стручниот совет има за своја основна цел да доведе до еднообразност во работата на сите извршители на стручен, професионален и организационен план. Стручниот совет преку својата работа треба да го афирмира извршувањето како стручна независна и самостојна служба , како во Република Македонија така и надвор од неа.

## ПРЕОДНИ ОДРЕДБИ

### Член 22

Овој правилник влегува на сила веднаш со неговото донесување.

### Член 23

Со стапување на сила на овој Правилник Управниот Одбор е должен да го формира Стручниот Совет.

Претседател на Управен одбор  
на Комора на извршители,  
**Гордан Станковиќ**

